
Premasayujyam

प्रेमसायुज्यम्

Document Information



Text title : Premasayujyam

File name : premasAyujyam.itx

Category : vishhnu, vAsudevanElayath, krishna

Location : doc_vishhnu

Description/comments : From Bhaktitarangini by Prof. P.C. Vasudevan Elayath

Latest update : December 25, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2022

sanskritdocuments.org

ಪ್ರೇಮಸಾಯುಜ್ಯಂ



ಕೃಷ್ಣೇ ಗೋಕುಲವಾಸಮುಜ್ಜಿತವತಿ ಪ್ರೋದ್ಯದ್ವಿಯೋಗಾಕುಲಾ
ಗೋಪ್ಯಸ್ತತ್ಕರಣಾಮೃತೈಕಶರಣಾ ನಿನ್ಯುಃ ಸುದೀರ್ಘಾಃ ಸಮಾಃ .
ಪಶ್ಚಾದೇತ್ಯ ಸಮಂತಪಂಚಕಮಹಾತೀರ್ಥೇ ಕದಾಚಿತ್ ಪ್ರಿಯಂ .
ದೃಷ್ಟ್ವಾ ತಾಃ ಕಿಲಕಿಂಚಿತಾಂಚಿತಹೃದಃ ಕಾಮಪ್ಯವಸ್ಥಾಂ ದಧುಃ .. 1..
ವಿಖ್ಯಾತಪ್ರಾಭವೋಽಸೌ ಸಕಲಮುನಿನೃಪಾರಾಧಿತೋ ನಂದಸೂನು-
ಗೋಪೀಸ್ತಾ ಮಂದಹಾಸಪ್ರಸರಸುಮಧುರಂ ಪೂರ್ವವನ್ಮಾನಯಿತ್ವಾ .
ನೀತ್ವಾ ತಾಭಿಃ ಸಮೇತಃ ಕತಿಪಯದಿವಸಾಂಸ್ತತ್ರ ತಾಭ್ಯೋ ದದೌ ತಾಂ .
ಶಾಂತಿಂ ಯೋಗೀಂದ್ರಕಾಮ್ಯಾಮೃತರಸಮಯೀಂ ಭಕ್ತಿಮಾರ್ಗೈಕಗಮ್ಯಾಂ .. 2..
ಖಂಡಃ 1

ತತ್ರ ಗೋಪಿಕಾಶತಸಮಾವೃತಂ ತರುತಲೇ ಸ್ಥಿತಂ ಶ್ಯಾಮಸುಂದರಂ .
ಚಕ್ಷುಷಾ ಪಿಬಂತ್ಯಾತ್ಮನಾ ಜಗೌ ದೂರಸಂಸ್ಥಿತಾ ಕಾಪಿ ಗೋಪಿಕಾ .. 1..
ಕಥಮಿಹಾಸ್ಮಿ ಹಾ ಕಥಮಿಹಾಗತೋ ಮಧುರದರ್ಶನೋ ನಂದನಂದನಃ .
ವಿವಿಧಭಾವಸಮ್ಮರ್ಧನಿಸ್ಸಹಂ ಸ್ಪಟತಿ ಹಾ ಹರೇ ಮಾಮಕಂ ಮನಃ .. 2..
ಮೂಕರಾಗೀಣೀಂ ಮಾಂ ಪರೀಕ್ಷಿತುಂ ವ್ಯತಿಕರೋಽಯಮುತ್ಪಾದಿತಸ್ತ್ವಯಾ .
ತೃಪಿತಯಾ ದೃಶ ತ್ವಾಂ ಪಿಬಾಮ್ಯಹಂ ವರ್ಧತೇ ವಿಭೋ, ದ್ವಿಗುಣಿತಾ ತೃಷಾ .. 3..
ಧನ್ಯಜೀವಿತಾಸ್ತೇ ಸಖೀಜನಾ ಯೇ ಹ್ರಯಂತ್ರಿತಾಸ್ತಾಮುಪಾಸತೇ .
ಸಹಜಮುಗ್ಧತಾಸನ್ನಿಂತ್ರಿತಾ ಹಾ! ಹತಾಽಸ್ಮ್ಯಹಂ ಮಂದಭಾಗಿನೀ .. 4..
ಪರಿಸಮರ್ಪಯಂತ್ಯಾತ್ಮಜೀವಿತಂ ಕಿಮು ಪತಾಮಿ ತೇ ನಾಥ ಪಾದಯೋಃ .
ಕಮಪಿ ತೇ ಕರಸ್ಪರ್ಶಮಾಪ್ನುಯಾಂ ಶಿರಸಿ ಮಾಮಕೇ ಶಾಂತಿದಾಯಕಂ .. 5..
ಅಹಹ! ಸಾಹಸಂ ಸಾಹಸಂ ತ್ವಿ ದಂ, ಮಮ ನ ಶೋಭನಂ ದೃಷ್ಟಚೇಷ್ಟಿತಂ .
ಕ್ಷ ಚ ಭವಾನ್ ವಿಭುವಿಶ್ವಪೂಜಿತಃ? ಕ್ಷ ಚ ವರಾಕಿಕಾ ಗೋಪದಾರಿಕಾ?.. 6..
ಖಂಡಃ 2

ಅಯಿ ಪುರಾ ಹರೇ, ಯಾಮುನೇ ತಟೇ ಭವದನುಷ್ಠಿತೇ ಚೇಲವೋರಣೇ .
ತವ ನಿಯೋಗತಸ್ತಾ ಮುಪಾಗತಾ ಗೋಪಬಾಲಿಕಾಸ್ತಾ ದಿಗಂಬರಃ .. 1..
ಆಗಲಂ ಜಲೇ ಸ್ಥಿತವತೀಂ ತದಾ ಮಾಂ ವಿಲೋಕಯನ್ ದೂರತೋ ಭವಾನ್ .

ಸ್ಮಿತಮದಾತ್; ಪ್ರಭೋ ಸಂಸ್ಕರಾಮ್ಯಹಂ; ಸ್ಮರಸಿ ಕಿಂ ಹರೇ, ತಾದೃಶೀಮಿಮಾಂ?..

2..

ವೇಣುಗಾನಮಾಕರ್ಣ್ಯ ತಾವಕಂ ವಿಶ್ವಮೋಹನಂ ವಲ್ಲವೀಜನಾಃ .

ತ್ವಾಮುಪಾಯಯು; ದೂರತಃ ಸ್ಥಿತಾ ಕೇವಲಾ ತ್ವಹಂ ತ್ವಾಂ ವ್ಯಲೋಕಯಂ .. 3..

ವೇಣುನಾಲಿಕಾಚುಂಬಿತಾಧರಂ ಗೋಪಿಕಾಶತೈರಾವೃತಂ ಮುದಾ .

ದೂರತೋಽಪಿ ಮಯ್ಯರ್ಪಿತೇಕ್ಷಣಂ ಸಂಸ್ಕರಾಮಿ ತೇ ತತ್ ಸ್ಥಿತಂ ಹರೇ! .. 4..

ರಾಸಖೇಲನೇ ನಾಹಮಾಗತಾ ಕೇವಲಂ ಗೃಹೇ ಧ್ಯಾನಮಸ್ಥಿತಾ .

ತನ್ವತೀ ಸುಖಂ ನರ್ತನಂ ತ್ವಯಾ ಸಾಕಮಾಂತರೇ ರಾಸಮಂಡಪೇ .. 5..

ನೋ ಕದಾಽಪಿ ಮಾಂ ನಂದನಂದನೋ ಜ್ಞಾತವಾನಭಿಜ್ಞಾತವಾನಪಿ .

ನಾಸ್ತಿ ತಾದೃಶಂ ಸೌಭಗಂ ಚ ಮೇ ನಾಸ್ತಿ ಚಾತ್ಮನಿ ಪ್ರೌಢಚಾತುರೀ .. 6..

ಹಾ! ಕದಾಽಪಿ ತೇ ಸೇವನೋದ್ಯತಾ ನಾಹಮಾಗತಾ ತ್ವತ್ಪದಾಂತಿಕಂ .

ತ್ರಾಸವಿಹ್ವಲಾ ಲಜ್ಜಯಾಸಕುಲಾ; ಮಾಂ ಕಥಂ ಭವಾನ್ ಸಂಸ್ಕರಿಷ್ಯತಿ?.. 7..

ಖಂಡಃ 3

ವ್ರಜನಿವಾಸಮುತ್ಸೃಜ್ಯ ಗಚ್ಛತಸ್ತವ ರಥಃ ಕ್ಷಣಂ ಮದೃಗೃಹಾಂತಿಕೇ .

ನಿಶ್ಚಲೋಽಭವ; ತ್ವತ್ರ ಚಾಭವಂ ಸ್ತಬ್ಧಸಂಶ್ರಿತಾಽಲಿಂದಸಂಸ್ಥಿತಾ .. 1..

ಅಭ್ಯಷಿಂಚದಾಹಂತ! ಮಾಂ ಪ್ರಭೋ ಸ್ನಿಗ್ಧಯಾ ದೃಶಾ ಸಸ್ಮಿತಂ ಭವಾನ್ .

ವಿಗಲಿತಂ ತದಾ ಕೇಲಿಪಂಕಜಂ ತವ ಕರಾಂಬುಜಾ; ನೃನ್ವಲೋಕಯಂ .. 2..

ಹಾ! ನೃಶಾಭಯಂ ತೇ ಮುಖಂ ತದಾ ವಿಧುರದರ್ಶನಂ ಮ್ಲಾನಸುಸ್ಮಿತಂ .

ಮಧುರವೇದನಾವಿದ್ಯುದಾಹತಾ ಪ್ರಲಯಮಾಗತಾ ಕತಿಪಯಕ್ಷಣಾನ್ .. 3..

ಸುಮಧುರಂ ಭವನ್ನಾಮ ಗೃಹ್ಣತಿ ತ್ವಾಂ ವಿಲೋಕಯಂತೈವ ಸರ್ವತಃ .

ತ್ವಯಿ ಮಮ ಪ್ರಿಯೇ ಲೀನಮಾನಸಾ ವಿರಹವೇದನಾಂ ನಾವಿದಂ ಚಿರಂ .. 4..

ಅಹಹ! ಭಾವನಾವಂಚಿತಾಽಸ್ಮ್ಯಹಂ; ಕೃಷ್ಣಚೇಷ್ಟಿತಂ ನೈವ ಮತ್ಪರಂ .

ವಿಲಸಿತಂ ಹರೇಃ ಸಹಜಮೋಹನಂ ಮುಗ್ಧಯಾ ಮಯಾ ಜ್ಞಾತಮನ್ಯಥಾ .. 5..

“ತ್ವಾಂ ಸ್ಮರಾಮ್ಯಹಂ” - ಕಿಂ ನ್ವಿದಂ ಮಯಾ ಶ್ರುಯತೇ ಮದೀಯಾಂತರಾತ್ಮನಿ?

ಮಧುರಭಾಷಣಂ ತಾವಕಂ ಹರೇ, ಜೀವನಾಮೃತಂ ಖಲು ಪಿಬಾಮ್ಯಹಂ .. 6..

ಶ್ಯಾಮಸುಂದರ, ತ್ವಾಂ ವಿಲೋಕಯೇ ನಿರ್ನಿಮೇಷಕಂ ದೂರತಃ ಸ್ಥಿತಾ .

ಮಧುರದರ್ಶನಂ ಮುಗ್ಧಸುಸ್ಮಿತಂ ಮದನಮೋಹನಂ ಮನ್ಮನೋಹರಂ .. 7..

ಅಯಿ ಮಹಾಪ್ರಭೋ, ತ್ವಾಂ ವಿಲೋಕಯಂತ್ಯಧಿಗತಾಽಸ್ಮ್ಯಹಂ ಪೂರ್ಣಕಾಮತಾಂ

ಮಮ ಹಿ ಚೇತನಾ ಹರ್ಷವಿಹ್ವಲಾ ಯಾತುಮಿಚ್ಛತೀವೋಪಗೂಹಿತುಂ .. 8..

ಪ್ರಿಯ, ದಯಾಮಯೀ ದೃಷ್ಟಿರದ್ಯ ತೇ ನಿಪತತಿ ಸ್ವಯಂ ಮಯ್ಯಪಿ ಕ್ಷಣಂ .

ಅಮೃತಧಾರಯಾ ಸಂಪ್ಲುತಾಽಸ್ಮ್ಯಹಂ ಸ್ಪಂದತೇತರಾಂ ಮಾಮಕಂ ಮನಃ .. 9..

ಹಂತ! ಮಾಂ ಪ್ರತಿ ಪ್ರಸ್ಥಿತೋ ಭವಾನ್ ಪ್ರಿಯಸಖೀಃ ಸಮುತ್ಸೃಜ್ಯ ಗೋಪಿಕಾಃ .
ಅಭಯಮುದ್ರಯಾ ಸಾಂತ್ವಯನ್ನಿಮಾಂ ದ್ರುತಪದಂ ಹರೇ, ಕಿಂ ಸಮೇಷ್ಯಸಿ?.. 10..
ಹಾ! ಸಮಾಗತೋ ಮತ್ಸಮೀಪತಃ ಪ್ರಿಯತಮೋ ಭವಾನ್ ಕೃಷ್ಣ, ತಿಷ್ಠತಿ .
ಕಿಂ ಪ್ರಭಾಷಸೇ ಮಾಂ ವರಾಕಿಕಾಂ? ಸ್ಫುರತಿ ತೇಽಧರಂ ಪಲ್ಲವಾರುಣಂ .. 11..
“ಸಖಿ, ಜಿತಂ ತ್ವಯಾ; ಪ್ರೇಮಧಾಮ ತತ್ ಪರಮಮದ್ವಯಂ ಪ್ರಾಪ್ತವತ್ಯಸಿ”
ಇತಿ ಭವದ್ಗಿರಂ ಶಾಂತಿದಾಯಿನೀಮಮೃತವಾಹಿನೀಂ ಹಾ! ಪಿಬಾಮ್ಯಹಂ .. 12..
ಸದಯಲೋಚನೇ ಮಧುರಸುಸ್ಮಿತೇ ತವ ಮುಖಾಂಬುಜೇ ಮತ್ಪುರೋಗತೇ .
ಚಿರಮುಪೋಪಿತಾಂ ನಿದಧತೀ ದೃಶಂ ನಾಥ, ಯಾಮ್ಯಹಂ ನಿತ್ಯನಿರ್ವೃತಿಂ .. 13..
ರುದ್ಧಾ ವಾಗ್, ದೃಢನಿಶ್ಚಲ ಸಮಭವದ್ಧೃಷ್ಟಿಃ, ಪ್ರಸನ್ನಂ ಮುಖಂ,
ನಿಷ್ಠಂದಂ ಹೃದಯಂ ಚ; ಸಾ ವ್ರಜವಧೂಃ ಸಂಪ್ರಾಪ ಧನ್ಯಾಂ ಗತಿಂ .. 14..
ತೇಜೋ ದೇಹಸಮುತ್ತಿತಂ ನಿರುಪಮಂ ತಸ್ಯಾಃ ಪುರಃಸ್ಥೇ ತದಾ .
ಕೃಷ್ಣೇ ಲೀನಮಭೂತ್; ಸ ಚಾಪಿ ಭಗವಾಂಸ್ತಸ್ಥೌ ಕ್ಷಣಂ ನಿಶ್ಚಲಃ .. 15..
ಇತಿ ಶ್ರೀವಾಸುದೇವನ್ ಏಲಯಥೇನ ವಿರಚಿತಂ ಪ್ರೇಮಸಾಯುಜ್ಯಂ ಸಂಪೂರ್ಣಂ



Premasayujyam

pdf was typeset on December 25, 2022



Please send corrections to sanskrit@cheerful.com

